



मुख्यमंत्री सचिवालय

प्रेस विज्ञप्ति

राँची, दिनांक-28.01.2019

संख्या-80/2019

=====

आवासीय विद्यालयों का निर्माण कार्य शीघ्र शुरू करें-- रघुवर दास, मुख्यमंत्री

=====

मुख्यमंत्री श्री रघुवर दास ने आज झारखंड मंत्रालय में रांची के बेड़ो , चाईबासा के खूटपानी और दुमका के मसलिया में नेतरहाट आवासीय विद्यालय की तर्ज पर प्रस्तावित आवासीय विद्यालय का प्रेजेंटेशन देखा। भवन निर्माण विभाग द्वारा बताया गया कि बेड़ो में 15 एकड़ में, खूटपानी में 36 एकड़ में और मसलिया में 25 एकड़ भूमि में आवासीय विद्यालय बनाया जाएगा। यहां कक्षा 6 से 12 तक की पढ़ाई होगी। प्रत्येक कक्षा में 100-100 छात्र होंगे। बेड़ो में छात्राओं के लिए तथा खूटपानी और मसलिया में छात्रों के लिए आवासीय विद्यालय बनाया जाएगा। कैंपस में ही आवासीय स्कूल के साथ साथ प्रशासनिक भवन , बच्चों तथा शिक्षकों के रहने के लिए हॉस्टल , खेल मैदान आदि की व्यवस्था रहेगी। कैंपस में ही किचन और डायनिंग हॉल , लाइब्रेरी, गेस्ट हाउस, इंडोर स्पोर्ट्स कंप्लेक्स, हेल्थ सेंटर आदि भी रहेंगे।

मुख्यमंत्री श्री रघुवर दास ने इस काम को यथाशीघ्र शुरू करने का निर्देश देते हुए कहा कि यहां दलित , आदिवासी व पिछड़े समाज के बच्चों को प्राथमिकता दें ताकि , उन्हें हम गुणवत्तापूर्ण शिक्षा की मुख्यधारा में ला सके। यह विद्यालय इसी सामाजिक जिम्मेदारी को निभाने के लिए शुरू की जा रही है।

बैठक में मुख्य सचिव श्री सुधीर त्रिपाठी, वित्त विभाग के अपर मुख्य सचिव श्री सुखदेव सिंह, प्रधान सचिव शिक्षा विभाग श्री एपी सिंह, मुख्यमंत्री के प्रधान सचिव डॉ सुनील कुमार वर्णवाल , सचिव भवन निर्माण विभाग श्री सुनील कुमार सहित अन्य अधिकारी उपस्थित थे।

####

=====

#Team PRD((CMO)